



Gabra tal-ġurisprudenza

SENTENZA TAL-QORTI TAL-ĠUSTIZZJA (It-Tieni Awla)

22 ta' Diċembru 2022*

“Rinviju għal deċiżjoni preliminari – Ftehim ta’ Assoċjazzjoni KEE – Turkija – Artikolu 9 – Deċiżjoni Nru 1/80 – Artikolu 10(1) – Artikolu 13 – Klawżola ta’ Standstill – Riunifikazzjoni tal-familja – Legiżlazzjoni nazzjonali li tintroduci kundizzjonijiet godda iktar restrittivi għall-finijiet tar-riunifikazzjoni tal-familja għall-konjuġi ta’ ċittadini Torok li għandhom permess ta’ residenza permanenti fl-Istat Membru kkonċernat – Impożizzjoni fuq il-ħaddiem Tork ta’ rekwiżit li jgħaddi minn eżami li jikkonferma ċertu livell ta’ għarfien tal-lingwa uffiċjali ta’ dan l-Istat Membru – Ġustifikazzjoni – Għan li tiġi żgurata integrazzjoni b’suċċess”

Fil-Kawża C-279/21,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Østre Landsret (il-Qorti tal-Appell tar-Regjun tal-Lvant, id-Danimarka), permezz ta’ deċiżjoni tal-15 ta’ Marzu 2021, li waslet fil-Qorti tal-Ġustizzja fit-28 ta’ April 2021, fil-proċedura

X

vs

Udlændingenævnet,

IL-QORTI TAL-ĠUSTIZZJA (It-Tieni Awla),

komposta minn A. Prechal, Presidenta tal-Awla, K. Lenaerts, President tal-Qorti tal-Ġustizzja, li qiegħed jaġixxi bħala Imħallef tat-Tieni Awla, F. Biltgen (Relatur), N. Wahl u J. Passer, Imħallfin,

Avukat Ġenerali: G. Pitruzzella,

Registratur: C. Strömholm, Amministratriċi,

wara li rat il-proċedura bil-miktub u wara s-seduta tat-18 ta’ Mejju 2022,

wara li kkunsidrat l-osservazzjonijiet ippreżentati:

- għal X, minn E. O. R. Khawaja, advokat,
- għall-Gvern Daniż, minn V. Pasternak Jørgensen u M. Søndahl Wolff, bħala agenti, assistiti minn R. Holdgaard, advokat,

* Lingwa tal-kawża: id-Daniż.

– għall-Kummissjoni Ewropea, minn L. Grønfeldt u D. Martin, bħala agenti,

wara li semgħet il-konklużjonijiet tal-Avukat Ġenerali, ippreżentati fis-seduta tat-8 ta' Settembru 2022,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 9 tal-Ftehim li jistabbilixxi Assoċjazzjoni bejn il-Komunità Ekonomika Ewropea u t-Turkija, li ġie ffirmat fit-12 ta' Settembru 1963, f'Ankara mir-Repubblika tat-Turkija, minn naħa, kif ukoll mill-Istati Membri tal-KEE u mill-Komunità, min-naħa l-oħra, u li ġie konkluż, approvat u kkonfermat f'isem din tal-aħħar permezz tad-Deċiżjoni tal-Kunsill 64/732/KEE tat-23 ta' Diċembru 1963 (ĠU Edizzjoni Speċjali bil-Malti, Kapitolu 11, Vol. 11, p. 10, iktar 'il quddiem il-“Ftehim ta' Assoċjazzjoni”), kif ukoll tal-Artikolu 10(1) u tal-Artikolu 13 tad-Deċiżjoni Nru 1/80 tal-Kunsill ta' Assoċjazzjoni stabbilit permezz ta' dan il-ftehim, tad-19 ta' Settembru 1980, dwar l-Iżvilupp tal-Assoċjazzjoni bejn il-Komunità Ekonomika Ewropea u t-Turkija (iktar 'il quddiem id-“Deċiżjoni Nru 1/80”).
- 2 Din it-talba tressqet fil-kuntest ta' tilwima bejn X, ċittadina Torka, u l-Udlændingenævnet (l-Uffiċċju ta' Migrazzjoni, id-Danimarka) dwar iċ-ċaħda ta' applikazzjoni għal permess ta' residenza fid-Danimarka għar-riunifikazzjoni tal-familja.

Il-kuntest ġuridiku

Id-dritt tal-Unjoni

Il-Ftehim ta' Assoċjazzjoni

- 3 Mill-Artikolu 2(1) tal-Ftehim ta' Assoċjazzjoni jirriżulta li dan għandu l-għan li jippromwovi t-tishih kontinwu u bbilanċjat tar-relazzjonijiet kummerċjali u ekonomiċi bejn il-partijiet kontraenti billi tittiehed inkunsiderazzjoni, b'mod shih, in-neċessità li jiġi żgurat l-iżvilupp imħaffef tal-ekonomija tat-Turkija u ż-żieda fil-livell tal-impjieg u tal-kundizzjonijiet tal-għajxien tal-poplu Tork.
- 4 L-Artikolu 9 ta' dan il-ftehim huwa fformulat kif ġej:
“Il-partijiet kontraenti jirrikonoxxu li fil-qasam ta' applikazzjoni tal-Ftehim, u bla ħsara għad-dispożizzjonijiet partikolari li jistgħu jiġu stabbiliti skont l-Artikolu 8, kull diskriminazzjoni mwettqa minhabba n-nazzjonalità hija pprojbita skont il-prinċipju stipulat fl-Artikolu 7 tat-Trattat li jistabbilixxi l-Komunità” [traduzzjoni mhux uffiċjali].

Id-Deciżjoni Nru 1/80

- 5 Kif jirriżulta mit-tielet premessa tagħha, id-Deciżjoni Nru 1/80 hija intiża sabiex ittejjeb, fil-qasam soċjali, is-sistema li jibbenefikaw minnha l-haddiema Torok u l-membri tal-familja tagħhom meta mqabbla mas-sistema stabbilita mid-Deciżjoni Nru 2/76 tal-20 ta' Diċembru 1976, adottata mill-Kunsill ta' Assoċjazzjoni.
- 6 Il-Kapitolu II tad-Deciżjoni Nru 1/80, intitolat "Dispożizzjonijiet soċjali", jinkludi t-Taqsima 1, li min-naħa tagħha hija intitolata "Kwistjonijiet dwar l-impjieg u l-moviment liberu tal-haddiema", li fiha jinsabu l-Artikoli 6 sa 16 ta' din id-deċiżjoni.
- 7 L-Artikolu 6 tal-imsemmija deciżjoni jipprevedi:
- "1. Bla ħsara għad-dispożizzjonijiet tal-Artikolu 7 dwar l-aċċess liberu għall-impjieg għall-membri tal-familja tiegħu, il-haddiem Tork, li jappartjeni għas-suq regolari tax-xogħol ta' Stat Membru:
- għandu dritt, f'dan l-Istat Membru, wara sena ta' impjieg regolari, għat-tigdid tal-permess ta' xogħol tiegħu mal-istess persuna li timpjega, jekk din ikollha impjieg x'toffri;
 - għandu dritt, f'dan l-Istat Membru, wara tliet snin ta' impjieg regolari u suġġett għall-priorità li għandha tingħata lill-haddiema tal-Istati Membri tal-Komunità, li jwieġeb għal offerta oħra ta' impjieg fl-istess professjoni ma' persuna oħra li timpjega tal-għażla tiegħu, magħmula taht kundizzjonijiet normali u rreġistrata mad-dipartimenti tax-xogħol ta' dan l-Istat Membru;
 - għandu jgawdi, f'dan l-Istat Membru, wara erba' snin ta' impjieg regolari, minn aċċess liberu għal kull attività mħallsa tal-għażla tiegħu.
- [...]
3. Il-modalitajiet ta' applikazzjoni tal-paragrafi 1 u 2 għandhom jiġu stabbiliti mil-legiżlazzjonijiet nazzjonali" [traduzzjoni mhux uffiċjali].
- 8 L-Artikolu 10(1) tal-istess deciżjoni jiddisponi:
- "L-Istati Membri tal-Komunità għandhom jagħtu lill-haddiema Torok li jagħmlu parti mis-suq regolari tal-impjieg tagħhom trattament ikkaratterizzat mill-assenza ta' kwalunkwe diskriminazzjoni bbażata fuq in-nazzjonalità meta mqabbla mal-haddiema Komunitarji għal dak li jirrigwarda r-remunerazzjoni u l-kundizzjonijiet l-oħra ta' xogħol" [traduzzjoni mhux uffiċjali].
- 9 L-Artikolu 13 tad-Deciżjoni Nru 1/80 jistipula:
- "L-Istati Membri tal-Komunità u t-Turkija ma jistgħux jintroduċu restrizzjonijiet godda fuq il-kundizzjonijiet ta' aċċess għall-impjieg tal-haddiema u tal-membri tal-familja tagħhom legalment residenti u impjegati fit-territorji rispettivi tagħhom" [traduzzjoni mhux uffiċjali].
- 10 L-Artikolu 14(1) ta' din id-deċiżjoni huwa fformulat kif ġej:
- "Id-dispożizzjonijiet ta' din it-taqsimha għandhom jiġu applikati bla ħsara għal-limitazzjonijiet iġġustifikati minn raġunijiet ta' ordni pubbliku, ta' sigurtà u ta' saħħa pubblika" [traduzzjoni mhux uffiċjali].

- 11 Konformement mal-Artikolu 16 tal-imsemmija deċiżjoni, id-dispożizzjonijiet tat-Taqsima 1 tal-Kapitolu II tagħha huma applikabbli sa mill-1 ta' Diċembru 1980.

Id-dritt Daniż

- 12 L-Artikolu 9 tal-udlændingeloven (il-Liġi dwar il-Barranin), fil-verżjoni tagħha applikabbli għall-fatti fil-kawża prinċipali (iktar 'il quddiem il-“Liġi dwar il-Barranin”), huwa fformulat kif ġej:

“1. Fuq talba, permess ta' residenza jista' jinħareġ:

- 1) lil kull barrani li għandu iktar minn 24 sena, li huwa mizzewweġ jew f'koabitazzjoni fit-tul ma' persuna residenti fid-Danimarka, li wkoll għandha iktar minn 24 sena:

[...]

- d) li ilu detentur ta' permess ta' residenza permanenti fid-Danimarka għal iktar minn tliet snin,

[...]

12. Hlief għal raġunijiet speċjali li jirrigwardaw b'mod partikolari l-unità tad-dar tal-familja, permess ta' residenza b'applikazzjoni tal-punt 1(d) tal-paragrafu 1 ma jistax jinħareġ hlief jekk il-persuna li ttrissjedi fit-territorju Daniż:

[...]

- 5) kienet għaddiet mit-test '*Prøve i Dansk 1*', fis-sens tal-Artikolu 9(1) tal-lov om danskuddannelse til voksne udlændinge m.fl [il-Liġi dwar il-Korsijiet tal-Lingwa Daniża għall-Barranin Adulti], jew eżami tad-Daniż ta' livell ekwivalenti jew oġġla u,

[...]”

- 13 Il-kundizzjoni li wiehed jgħaddi mit-test "*Prøve i Dansk 1*" jew minn eżami ta' Daniż ta' livell ekwivalenti jew oġġla, prevista fil-punt 5 tal-Artikolu 9(12) tal-Liġi dwar il-Barranin, giet introdotta mil-lov nr 572 om ændring af udlændingeloven (il-Liġi Nru 572 li Temenda l-Liġi dwar il-Barranin) tat-18 ta' Ġunju 2012, li dahlet fis-seħħ fl-1 ta' Lulju 2012.

Il-fatti tal-kawża prinċipali u d-domandi preliminari

- 14 X dahlet fit-territorju Daniż fl-14 ta' Awwissu 2015 u fil-21 ta' Ottubru 2015 ipprezentat quddiem l-Udlændingestyrelsen (l-Uffiċċju ta' Migrazzjoni, id-Danimarka), applikazzjoni għal permess ta' residenza fid-Danimarka, għar-riunifikazzjoni tal-familja mal-konjuġi tagħha, Y, ċittadin Tork li jirrisjedi f'dan l-Istat Membru mis-27 ta' Settembru 1979 u li kiseb permess ta' residenza permanenti fl-imsemmi Stat Membru matul l-1985.

- 15 F'din l-applikazzjoni, gie indikat li Y kien lesta taħriġ fil-lingwa Daniża li kien jirrigwarda, b'mod partikolari, il-kalkolu tekniku, is-sinjalar tax-xogħlijiet fit-toroq, il-fehim tal-pjanijiet, introduzzjoni għas-settur u għat-tekniki tax-xogħol u li, fi kwalunkwe każ, bhala haddiem Tork li jeżerċita attività professjonali fid-Danimarka mill-1980, jigiġifieri għal iktar minn 36 sena, b'mod partikolari bhala mekkanik tekniku, bhala aġent tas-servizz, bhala maniġer ta' hanut jew maniġer

ta' mahzen, Y ma kienx obligat jissodisfa l-kundizzjoni li jghaddi minn eżami tal-lingwa Daniża, prevista fil-punt 5 tal-Artikolu 9(12) tal-Liġi dwar il-Barranin. Gie ppreċiżat ukoll li l-erbat itfal adulti ta' Y, ommu u ħutu kollha kienu jgħixu fid-Danimarka.

- 16 Permezz ta' deċiżjoni tal-1 ta' Marzu 2016, l-Uffiċċju ta' Migrazzjoni ċaħad din l-applikazzjoni abbażi tal-punt 5 tal-Artikolu 9(12) tal-Liġi dwar il-Barranin, minħabba li Y ma kienx wera li kien issodisfa l-kundizzjoni prevista minn din id-dispożizzjoni u li ma kinux jeżistu raġunijiet speċjali li jġġustifikaw deroga f'dan ir-rigward. L-Uffiċċju ta' Migrazzjoni zied li din id-deċiżjoni ma kinitx ikkontestata mill-klawżoli ta' Standstill, kif interpretati mill-Qorti tal-Ġustizzja fis-sentenza tal-10 ta' Lulju 2014, Dogan (C-138/13, EU:C:2014:2066).
- 17 X ippreżentat rikors amministrattiv quddiem l-Udlændinge-Integrations-og Boligministerium (il-Ministeru għall-Barranin, għall-Integrazzjoni u għall-Akkomodazzjoni, id-Danimarka), li sar l-Udlændinge-og Integrationsministeriet (il-Ministeru għall-Barranin u għall-Integrazzjoni, id-Danimarka) kontra l-parti tad-deċiżjoni tal-1 ta' Marzu 2016 li tinkludi evalwazzjoni fid-dawl tal-Ftehim ta' Assoċjazzjoni u tal-istrumenti relatati miegħu, b'mod partikolari tal-klawżoli ta' Standstill. Fir-rikors tagħha, X talbet li tiġi eżaminata mill-ġdid il-kompatibbiltà ta' din id-deċiżjoni mas-sentenzi tal-10 ta' Lulju 2014, Dogan (C-138/13, EU:C:2014:2066), u tat-12 ta' April 2016, Genc (C-561/14, EU:C:2016:247).
- 18 Fil-25 ta' April 2016, l-iStyrelsen for International Rekruttering og Integration (l-Uffiċċju tar-Reklutaġġ Internazzjonali u tal-Integrazzjoni, id-Danimarka) ħareġ permess ta' residenza fid-Danimarka lil X abbażi tal-eżerċizzju ta' attività bħala persuna impjegata li, wara tiġdid, skada fit-13 ta' Settembru 2021.
- 19 Fis-27 ta' Awwissu 2018, X ippreżenta rikors quddiem il-Københavns byret (il-Qorti Muniċipali ta' Kopenhagen, id-Danimarka) intiża għall-annullament u għar-rinviju għal eżami mill-ġdid tad-deċiżjoni tal-Ministeru għall-Barranin u għall-Integrazzjoni tas-6 ta' Diċembru 2017 sa fejn din id-deċiżjoni tikkonferma li l-klawżoli ta' Standstill ma kinux jipprekludu ċ-ċaħda tal-applikazzjoni tiegħu għal riunifikazzjoni tal-familja skont id-dritt nazzjonali rilevanti. L-Uffiċċju ta' Migrazzjoni ssostitwixxa lill-Ministeru għall-Barranin u għall-Integrazzjoni bħala konvenut fil-kawża prinċipali wara trasferiment tal-kompetenzi.
- 20 Permezz ta' digriet tat-22 ta' Novembru 2019, il-Københavns byret (il-Qorti Muniċipali ta' Kopenhagen) irrinvijat il-kawża quddiem il-qorti tar-rinviju, l-Østre Landsret (il-Qorti tal-Appell tar-Reġjun tal-Lvant, id-Danimarka), li aċċettat li tiddeċidiha fl-ewwel istanza.
- 21 Fl-ewwel lok, il-qorti tar-rinviju tistaqsi jekk leġislazzjoni nazzjonali bħal dik inkwistjoni fil-kawża prinċipali, li tissugġetta l-kisba ta' permess ta' residenza għar-riunifikazzjoni tal-familja tal-konjuġi ta' cittadin Tork li jirrisjedi legalment u li jahdem fl-Istat Membru ospitanti għall-kundizzjoni li wiehed jghaddi minn eżami ta' għarfien tal-lingwa ta' dan l-Istat Membru, tikkostitwixxix "restrizzjoni ġdida", fis-sens tal-klawżola ta' Standstill li tinsab fl-Artikolu 13 tad-Deciżjoni Nru 1/80, u, fl-affermattiv, jekk tali restrizzjoni tistax tiġi ġġustifikata mill-għan li tiġi żgurata l-integrazzjoni b'suċċess ta' dan il-konjuġi.
- 22 F'dan ir-rigward, il-qorti tar-rinviju tirrileva li minn ġurisprudenza abbondanti tal-Qorti tal-Ġustizzja dwar l-Artikolu 13 tad-Deciżjoni Nru 1/80 jirriżulta li l-klawżola ta' Standstill stabbilita minn din id-dispożizzjoni tostakola l-introduzzjoni minn Stat Membru ta' restrizzjonijiet godda għar-riunifikazzjoni tal-familja ma' konjuġi jew ulied li ġejjin mit-Turkija, ħlief jekk tali restrizzjoni tkun iġġustifikata minn raġuni imperattiva ta' interess ġenerali, tkun

xierqa sabiex tiżgura t-twettiq tal-għan leġittimu li għandu jintlaħaq u ma tmurx lil hinn minn dak li huwa neċessarju sabiex dan jintlaħaq (sentenza tal-10 ta' Lulju 2019, A, C-89/18, EU:C:2019:580).

- 23 Huwa minnu li l-Qorti tal-Ġustizzja diġà rrikonoxxiet li l-għan li tiġi ggarantita integrazzjoni b'suċċess jista' jikkostitwixxi raġuni imperattiva ta' interess ġenerali (sentenzi tat-12 ta' April 2016, Genc, C-561/14, EU:C:2016:247, punti 55 u 56, kif ukoll tal-10 ta' Lulju 2019, A, C-89/18, EU:C:2019:580, punt 34). Madankollu, minn naħa, hija għadha ma ddeċidietx dwar jekk kundizzjoni li wiehed jgħaddi minn eżami tal-lingwa tistax tiġi imposta, mhux fuq il-membri tal-familja li jitlob ir-riunifikazzjoni tal-familja mal-ħaddiem Tork li jirrisjedi fl-Istat Membru kkonċernat, iżda fuq dan il-ħaddiem. Min-naħa l-oħra, hija ddeċidiet li kundizzjoni li timponi fuq il-konjuġi ta' ħaddiem Tork li jirrisjedi fl-Istat Membru kkonċernat, li jitlob li jidhol fit-territorju ta' dan l-Istat Membru għar-riunifikazzjoni tal-familja, li jipprova minn qabel il-kisba ta' għarfien lingwistiku bażiku tal-lingwa uffiċjali tal-imsemmi Stat Membru tmur lil hinn minn dak li huwa neċessarju sabiex jintlaħaq l-għan li għandu jintlaħaq, minhabba li n-nuqqas ta' prova tal-kisba ta' għarfien lingwistiku suffiċjenti jwassal awtomatikament għaċ-ċaħda tal-applikazzjoni għal riunifikazzjoni tal-familja, mingħajr ma jittiehdu inkunsiderazzjoni ċ-ċirkustanzi partikolari ta' kull każ (sentenza tal-10 ta' Lulju 2014, Dogan, C-138/13, EU:C:2014:2066, punt 38).
- 24 Il-qorti tar-rinviju tippreċiża, f'dan ir-rigward, li, wara l-għoti ta' dik is-sentenza, il-Justizministeriet (il-Ministeru għall-Ġustizzja, id-Danimarka) qies li ma kienx hemm lok li jiġu emendati l-kundizzjonijiet għar-riunifikazzjoni tal-familja stabbiliti mil-Liġi dwar il-Barranin peress li tista' ssir deroga minnhom meta jkun hemm raġunijiet speċjali li l-eżistenza tagħhom tiġi evalwata fid-dawl ta' ċirkustanzi partikolari ta' kull każ.
- 25 Fit-tieni lok, il-qorti tar-rinviju tistaqsi dwar jekk il-prinċipju ta' nondiskriminazzjoni minhabba n-nazzjonalità, stabbilit fl-Artikolu 10(1) tad-Deċiżjoni Nru 1/80, jipprekludix legiżlazzjoni nazzjonali bħal dik inkwistjoni fil-kawża prinċipali, sa fejn din la hija applikata għaċ-ċittadini Daniżi u lanqas għaċ-ċittadini tal-Istati Membri tal-Unjoni Ewropea u taż-Zona Ekonomika Ewropea (ŻEE). Hija tirrileva, f'dan ir-rigward, li, skont il-formulazzjoni tagħha, din id-dispożizzjoni tikkonċerna r-remunerazzjoni u l-kundizzjonijiet tax-xogħol l-oħra, oqsma li ma jidhrux li jaqgħu taħt il-legiżlazzjoni nazzjonali inkwistjoni fil-kawża prinċipali.
- 26 Fil-każ li l-Qorti tal-Ġustizzja tikkunsidra li l-Artikolu 10(1) tad-Deċiżjoni Nru 1/80 ma huwiex applikabbli f'dan il-każ, il-qorti tar-rinviju tistaqsi, fit-tielet lok, jekk hijiex applikabbli r-regola ġenerali ta' nondiskriminazzjoni stabbilita fl-Artikolu 9 tal-Ftehim ta' Assoċjazzjoni u, fl-affermattiv, jekk din id-dispożizzjoni tipprekludix legiżlazzjoni nazzjonali bħal dik inkwistjoni fil-kawża prinċipali.
- 27 Fir-raba' u fl-aħħar lok, il-qorti tar-rinviju tistaqsi jekk l-imsemmija dispożizzjoni għandhiex effett dirett u tistax għalhekk tiġi invokata direttament mill-individwi quddiem il-qorti nazzjonali.
- 28 F'dawn iċ-ċirkustanzi, l-Østre Landsret (il-Qorti tal-Appell tar-Reġjun tal-Lvant) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:
- “1) Il-klawżola ‘standstill’ fl-Artikolu 13 tad-Deċiżjoni Nru 1/80 tipprekludi l-introduzzjoni u l-applikazzjoni ta' dispożizzjoni nazzjonali li, bħala kundizzjoni għar-riunifikazzjoni tal-konjuġi, teżiġi – sakemm ma jkunx hemm raġunijiet imperattivi f'każ speċifiku – li l-konjuġi/konkubin jgħaddi minn test tal-lingwa fil-lingwa uffiċjali tal-Istat Membru

ospitanti, li bħala haddiem Tork fl-Istat Membru tal-Unjoni Ewropea kkonċernat, huwa kopert mill-Ftehim ta' Assoċjazzjoni u mid-Deciżjoni Nru 1/80, f'sitwazzjoni bħal dik inkwistjoni fil-kawża prinċipali, li fiha l-haddiem Tork akkwista d-dritt ta' residenza permanenti f'dan l-Istat Membru taħt il-leġislazzjoni fis-seħh preċedentement, li ma kinitx težiġi li l-fatt li wiehed jgħaddi minn test tal-lingwa tal-Istat Membru kkonċernat ikun prekundizzjoni għall-akkwist ta' dak id-dritt?

- 2) Il-projbizzjoni speċifika ta' diskriminazzjoni stabbilita fl-Artikolu 10(1) tad-Deciżjoni Nru 1/80 tkopri dispożizzjoni nazzjonali li, bħala kundizzjoni għar-riunifikazzjoni tal-konjuġi, težiġi – sakemm ma jkunx hemm raġunijiet imperattivi f'każ speċifiku – li l-konjuġi/konkubin jgħaddi minn test tal-lingwa fil-lingwa uffiċjali tal-Istat Membru ospitanti, li bħala haddiem Tork fl-Istat Membru tal-Unjoni Ewropea kkonċernat, huwa kopert mill-Ftehim ta' Assoċjazzjoni u mid-Deciżjoni Nru 1/80, f'sitwazzjoni bħal dik inkwistjoni fil-kawża prinċipali, li fiha l-haddiem Tork akkwista d-dritt ta' residenza permanenti fl-Istat Membru kkonċernat taħt il-leġislazzjoni fis-seħh preċedentement, li ma kinitx težiġi li l-fatt li wiehed jgħaddi minn test tal-lingwa tal-Istat Membru kkonċernat ikun prekundizzjoni għall-akkwist ta' dak id-dritt?
- 3) Fil-każ li r-risposta għat-tieni domanda tkun fin-negattiv, il-projbizzjoni ġenerali ta' diskriminazzjoni stabbilita fl-Artikolu 9 tal-Ftehim ta' Assoċjazzjoni tipprekludi dispożizzjoni nazzjonali, bħal dik imsemmija, f'sitwazzjoni bħal dik inkwistjoni fil-kawża prinċipali, li fiha l-haddiem Tork akkwista d-dritt ta' residenza permanenti fl-Istat Membru kkonċernat taħt il-leġislazzjoni fis-seħh preċedentement, li ma kinitx tirrikjedi li l-fatt li wiehed jgħaddi minn test tal-lingwa tal-Istat Membru ospitanti ikun prekundizzjoni għall-akkwist ta' dak id-dritt, filwaqt li tali rekwiżit ma japplikax għal ċittadini tal-Istat Membru Nordiku inkwistjoni (f'dan il-każ, id-Danimarka) u ta' pajjiżi Nordiċi oħra, jew għal persuni oħra li huma ċittadini ta' Stat Membru tal-Unjoni (u għalhekk ma japplikax għal ċittadini tal-Unjoni jew taż-ŻEE)?
- 4) Fil-każ li r-risposta għat-tielet domanda tkun fl-affermattiv, il-projbizzjoni ġenerali stabbilita fl-Artikolu 9 tal-Ftehim ta' Assoċjazzjoni tista' tiġi invokata direttament quddiem il-qorti nazzjonali?"

Fuq id-domandi preliminari

Fuq l-ewwel domanda

- 29 Permezz tal-ewwel domanda tagħha, il-qorti tar-rinviju tistaqsi, essenzjalment, jekk l-Artikolu 13 tad-Deciżjoni Nru 1/80 għandux jiġi interpretat fis-sens li leġislazzjoni nazzjonali, introdotta wara d-dhul fis-seħh ta' din id-deciżjoni fl-Istat Membru kkonċernat, li tissugġetta r-riunifikazzjoni tal-familja bejn haddiem Tork li jirrisjedi legalment f'dan l-Istat Membru u l-konjuġi tiegħu għall-kundizzjoni li l-imsemmi haddiem jgħaddi minn eżami li jikkonferma ċertu livell ta' għarfien tal-lingwa uffiċjali tal-imsemmi Stat Membru, tikkostitwixxi "restrizzjoni ġdida", fis-sens ta' dan l-artikolu, u, fl-affermattiv, jekk din il-kundizzjoni tistax tiġi ġġustifikata mill-għan li tiġi ggarantita integrazzjoni b'suċċess tal-imsemmi konjuġi.
- 30 Għandu jittfakkar li l-klawżola ta' Standstill stabbilita fl-Artikolu 13 tad-Deciżjoni Nru 1/80 tipprobixxi b'mod ġenerali l-introduzzjoni ta' kwalunkwe miżura interna ġdida li għandha l-għan jew l-effett li tissugġetta l-eżerċizzju tal-moviment liberu tal-haddiema min-naħa ta' ċittadin Tork fit-territorju tal-Istat Membru kkonċernat għal kundizzjonijiet iktar restrittivi minn dawk li kienu

japplikaw għalih mad-dhul fis-seħh ta' din id-deċiżjoni fit-territorju ta' dan l-Istat Membru (sentenza tat-2 ta' Settembru 2021, Udlændingenævnet, C-379/20, EU:C:2021:660, punt 19 u l-ġurisprudenza ċċitata).

- 31 B'mod partikolari, il-Qorti tal-Ġustizzja repetutament iddeċidiet li leġislazzjoni nazzjonali li twebbes il-kundizzjonijiet tar-riunifikazzjoni tal-familja ma' haddiema Torok li jirrisjedu legalment fl-Istat Membru kkonċernat, meta mqabbla ma' daww applikabbli mad-dhul fis-seħh tad-Deciżjoni Nru 1/80, tikkostitwixxi "restrizzjoni ġdida", fis-sens tal-Artikolu 13 ta' din id-deċiżjoni, għall-eżerċizzju tal-moviment liberu tal-haddiema min-naħa ta' dawn il-haddiema Torok f'dan l-Istat Membru (ara, f'dan is-sens, is-sentenzi tal-10 ta' Lulju 2019, A, C-89/18, EU:C:2019:580, punt 28, u tat-2 ta' Settembru 2021, Udlændingenævnet, C-379/20, EU:C:2021:660, punt 20).
- 32 Dan huwa l-każ peress li d-deċiżjoni ta' ċittadin Tork li jmur fi Stat Membru sabiex jeżerċita hemmhekk attività bħala impjegat tista' tiġi influwenzata b'mod negattiv meta l-leġislazzjoni ta' dan l-Istat Membru tirrendi diffiċli jew impossibbli r-riunifikazzjoni tal-familja, b'tali mod li l-imsemmi ċittadin jista', jekk ikun il-każ, jiġi obligat jagħzel bejn l-attività tiegħu fl-imsemmi Stat Membru u l-hajja tal-familja tiegħu fit-Turkija (ara, f'dan is-sens, is-sentenza tal-10 ta' Lulju 2019, A, C-89/18, EU:C:2019:580, punt 29 u l-ġurisprudenza ċċitata).
- 33 F'dan il-każ, mid-deċiżjoni tar-rinviju jirriżulta li l-leġislazzjoni nazzjonali inkwistjoni fil-kawża prinċipali, jiġifieri l-punt 5 tal-Artikolu 9(12) tal-Liġi dwar il-Barranin, li tissugġetta r-riunifikazzjoni tal-familja bejn haddiem Tork li jirrisjedu legalment fid-Danimarka u l-konjuġi tiegħu għall-kundizzjoni li dan il-haddiem jgħaddi minn eżami li jikkonferma ċertu livell ta' għarfien tal-lingwa uffiċjali ta' dan l-Istat Membru, giet introdotta wara d-data tad-dhul fis-seħh fid-Danimarka tad-Deciżjoni Nru 1/80 u li din twassal għal twebbis, fil-qasam tar-riunifikazzjoni tal-familja, tal-kundizzjonijiet li jirregolaw id-dhul fit-territorju Daniż tal-konjuġi ta' haddiema Torok li jirrisjedu legalment fl-imsemmi Stat Membru meta mqabbla ma' daww il-kundizzjonijiet applikabbli qabel id-dhul fis-seħh ta' din id-deċiżjoni.
- 34 F'dawn iċ-ċirkustanzi, għandu jiġi kkonstatat li leġislazzjoni nazzjonali bħal dik inkwistjoni fil-kawża prinċipali tikkostitwixxi "restrizzjoni ġdida", fis-sens tal-Artikolu 13 tad-Deciżjoni Nru 1/80.
- 35 F'dak li jirrigwarda l-kwistjoni dwar jekk tali leġislazzjoni tistax tiġi ġġustifikata, għandu jittfakkar li "restrizzjoni ġdida", fis-sens tal-Artikolu 13 tad-Deciżjoni Nru 1/80, hija pprojbita hlief jekk taq' taht il-limitazzjonijiet imsemmija fl-Artikolu 14 ta' din id-deċiżjoni jew jekk tkun iġġustifikata minn raġuni imperattiva ta' interess ġenerali, tkun xierqa sabiex tiggarantixxi t-twetliq tal-għan leġittimu li għandu jintlaħaq u ma tkunx tmur lil hinn minn dak li huwa neċessarju sabiex dan jintlaħaq (sentenza tat-2 ta' Settembru 2021, Udlændingenævnet, C-379/20, EU:C:2021:660, punt 23).
- 36 F'dan ir-rigward, huwa stabbilit li l-leġislazzjoni nazzjonali inkwistjoni fil-kawża prinċipali ma hijiex iġġustifikata minn raġunijiet ta' ordni pubbliku jew ta' sigurtà u ta' saħħa pubblika msemmija fl-Artikolu 14(1) tad-Deciżjoni Nru 1/80.
- 37 Madankollu, il-qorti tar-rinviju tindika li l-għan li għandu jintlaħaq minn din il-leġislazzjoni jikkonsisti f'li tiġi ggarantita integrazzjoni b'suċċess tal-membri tal-familja li titlob l-ghoti ta' dritt ta' residenza fl-Istat Membru kkonċernat għar-riunifikazzjoni tal-familja.

- 38 Huwa minnu li l-Qorti tal-Ġustizzja diġà ddeċidiet li tali għan jista' jikkostitwixxi raġuni imperattiva ta' interess ġenerali, għall-finijiet tad-Deċiżjoni Nru 1/80 (sentenzi tat-12 ta' April 2016, Genc, C-561/14, EU:C:2016:247, punt 56, kif ukoll tat-2 ta' Settembru 2021, Udlændingenævnet, C-379/20, EU:C:2021:660, punt 26 u l-ġurisprudenza ċċitata).
- 39 Madankollu, għandu jiġi eżaminat jekk leġislazzjoni nazzjonali bħal dik inkwistjoni fil-kawża prinċipali hijiex xierqa sabiex jintlaħaq dan l-għan u tmurx lil hinn minn dak li huwa neċessarju sabiex dan jintlaħaq.
- 40 F'dan ir-rigward, mid-deċiżjoni tar-rinviju kif ukoll mill-indikazzjonijiet ipprovduti mill-Gvern Daniż jirriżulta li tali leġislazzjoni hija intiża sabiex tiggarantixxi l-integrazzjoni b'suċċess tal-membri tal-familja ta' haddiem Tork li jirrisjedi legalment fid-Danimarka li jitlob l-għoti ta' dritt ta' residenza f'dan l-Istat Membru għar-riunifikazzjoni tal-familja billi tiżgura li dan il-haddiem juri ċertu livell ta' għarfien tad-Daniż u jkun, minhabba f'hekk, f'pożizzjoni li jipprova li huwa integrat sew fl-imsemmi Stat Membru u li jista' jgħin lill-membri tal-familja tiegħu kkonċernat li jitgħalliem din il-lingwa u li jintegra ruħu wkoll f'dan l-istess Stat Membru.
- 41 Huwa minnu li l-pussess, minn haddiem Tork li jirrisjedi fit-territorju ta' Stat Membru, ta' livell suffiċjenti ta' għarfien tal-lingwa uffiċjali ta' dan l-Istat Membru, ikkonfermat mill-fatt li jkun għadda minn eżami bħal dak previst mil-leġislazzjoni nazzjonali inkwistjoni fil-kawża prinċipali, jista' jippermetti lil dan il-haddiem jakkumpanja lill-membri tal-familja tiegħu li jitlob dritt ta' residenza għar-riunifikazzjoni tal-familja mal-imsemmi haddiem fl-imsemmi Stat Membru fil-proċess ta' integrazzjoni tiegħu f'dan tal-aħħar.
- 42 B'dan premiss, għandu jiġi rrilevat, minn naħa, li, minkejja li l-għan li għandu jintlaħaq minn leġislazzjoni nazzjonali bħal dik inkwistjoni fil-kawża prinċipali huwa dak tal-integrazzjoni b'suċċess tal-membri tal-familja li jitlob il-benefiċċju tar-riunifikazzjoni tal-familja, tali leġislazzjoni bl-ebda mod ma tippermetti t-teħid inkunsiderazzjoni tal-kapaċitajiet ta' integrazzjoni tiegħu stess, iżda hija bbażata esklużivament fuq il-premissa li l-integrazzjoni b'suċċess ta' dan tal-aħħar ma hijiex suffiċjentement iggarantita jekk il-haddiem Tork ikkonċernat minn din l-applikazzjoni għal riunifikazzjoni tal-familja ma jissodisfax il-kundizzjoni li jkollu għarfien tal-lingwa uffiċjali tal-Istat Membru kkonċernat.
- 43 Din il-konstatazzjoni hija kkorroborata mill-fatt li, waqt is-seduta quddiem il-Qorti tal-Ġustizzja, il-Gvern Daniż ikkonċeda li, anki jekk jirriżulta li, f'dan il-każ, il-konjuġi ta' tali haddiem kienet taf id-Daniż perfettament, l-applikazzjoni tagħha għall-għoti ta' dritt ta' residenza fid-Danimarka għar-riunifikazzjoni tal-familja kienet tiġi madankollu miċhuda peress li dan il-haddiem ma ssodisfax il-kundizzjoni li jgħaddi minn eżami tal-lingwa Daniża.
- 44 Min-naħa l-oħra, għandu jiġi enfasizzat, kif irrileva, essenzjalment, l-Avukat Ġenerali fil-punti 34 sa 40 tal-konklużjonijiet tiegħu, li leġislazzjoni nazzjonali bħal dik inkwistjoni fil-kawża prinċipali wkoll ma tippermettix lill-awtoritajiet kompetenti li jieħdu inkunsiderazzjoni, għall-finijiet tal-evalwazzjoni tal-possibbiltà ta' deroga mill-obbligu li hija timponi li wieħed ikun għadda minn eżami lingwistiku, fatturi li jistgħu juru l-integrazzjoni effettiva tal-haddiem Tork ikkonċernat mill-applikazzjoni għal riunifikazzjoni tal-familja u, għaldaqstant, il-fatt li, minkejja li ma jkunx għadda minn dan l-eżami, dan il-haddiem jista', jekk ikun neċessarju, jikkontribwixxi fl-integrazzjoni tal-membri tal-familja tiegħu f'dan l-Istat Membru.

- 45 B'mod partikolari, u bla ħsara għal verifika mill-qorti tar-rinviju, mill-proċess li għandha quddiemha l-Qorti tal-Ġustizzja jirriżulta li l-possibbiltà ta' deroga mill-obbligu li wiehed jgħaddi mill-eżami tal-lingwa Daniża għal raġunijiet speċjali marbuta b'mod partikolari mal-unità tad-dar tal-familja tapplika biss fil-każijiet limitati mfakkra fil-punt 39 tal-konklużjonijiet tal-Avukat Ġenerali u mingħajr ma tippermetti t-teħid inkunsiderazzjoni, fil-kuntest ta' evalwazzjoni individwali, tal-kapaċitajiet ta' integrazzjoni tal-membri tal-familja stess li jitlob il-benefiċċju tar-riunifikazzjoni tal-familja u tal-integrazzjoni effettiva tal-ħaddiem Tork ikkonċernat minn din l-applikazzjoni.
- 46 Għaldaqstant, għandu jiġi kkonstatat li leġizlazzjoni nazzjonali bħal dik inkwistjoni fil-kawża prinċipali tmur lil hinn minn dak li huwa neċessarju sabiex jintlaħaq l-għan li għandu jintlaħaq.
- 47 Fid-dawl tal-kunsiderazzjonijiet preċedenti kollha, ir-risposta li għandha tingħata għall-ewwel domanda hija li l-Artikolu 13 tad-Deċiżjoni Nru 1/80 għandu jiġi interpretat fis-sens li leġizlazzjoni nazzjonali, introdotta wara d-dhul fis-seħh ta' din id-deċiżjoni fl-Istat Membru kkonċernat, li tissugġetta r-riunifikazzjoni tal-familja bejn ħaddiem Tork li jirrisjedi legalment f'dan l-Istat Membru u l-konjuġi tiegħu għall-kundizzjoni li dan il-ħaddiem jgħaddi minn eżami li jikkonferma ċertu livell ta' għarfien tal-lingwa uffiċjali tal-imsemmi Stat Membru, tikkostitwixxi "restrizzjoni għda", fis-sens ta' din id-dispożizzjoni. Tali restrizzjoni ma tistax tiġi ggustifikata mill-għan li tiġi ggarantita l-integrazzjoni b'suċċess ta' dan il-konjuġi peress li din il-leġizlazzjoni ma tippermettix lill-awtoritajiet kompetenti li jieħdu inkunsiderazzjoni la l-kapaċitajiet ta' integrazzjoni ta' dan il-konjuġi stess, u lanqas fatturi, minbarra li jkun għadda minn tali eżami, li juru l-integrazzjoni effettiva tal-imsemmi ħaddiem fl-Istat Membru kkonċernat u, għaldaqstant, il-kapaċità tiegħu li jgħin lill-konjuġi tiegħu sabiex jintegra f'dan l-Istat Membru.

Fuq it-tieni sar-raba' domanda

- 48 Fid-dawl tar-risposta mogħtija għall-ewwel domanda, ma hemmx lok li tingħata risposta għat-tieni sar-raba' domanda.

Fuq l-ispejjeż

- 49 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija dik il-qorti li għandha tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jiġihallu lura.

Għal dawn il-motivi, Il-Qorti tal-Ġustizzja (It-Tieni Awla) taqta' u tiddeċiedi:

L-Artikolu 13 tad-Deċiżjoni Nru 1/80 tal-Kunsill ta' Assoċjazzjoni tad-19 ta' Settembru 1980 dwar l-Iżvilupp tal-Assoċjazzjoni bejn il-Komunità Ekonomika Ewropea u t-Turkija

għandu jiġi interpretat fis-sens li:

leġizlazzjoni nazzjonali, introdotta wara d-dhul fis-seħh ta' din id-deċiżjoni fl-Istat Membru kkonċernat, li tissugġetta r-riunifikazzjoni tal-familja bejn ħaddiem Tork li jirrisjedi legalment f'dan l-Istat Membru u l-konjuġi tiegħu għall-kundizzjoni li dan il-ħaddiem jgħaddi minn eżami li jikkonferma ċertu livell ta' għarfien tal-lingwa uffiċjali tal-imsemmi

Stat Membru, tikkostitwixxi “restrizzjoni ġdida”, fis-sens ta’ din id-dispożizzjoni. Tali restrizzjoni ma tistax tiġi ġġustifikata mill-ghan li tiġi ggarantita l-integrazzjoni b’suċċess ta’ dan il-konjuġi peress li din il-legiżlazzjoni ma tippermettix lill-awtoritajiet kompetenti li jieħdu inkunsiderazzjoni la l-kapaċitajiet ta’ integrazzjoni ta’ dan il-konjuġi stess, u lanqas fatturi, minbarra li jkun għadda minn tali eżami, li juru l-integrazzjoni effettiva tal-imsemmi haddiem fl-Istat Membru kkonċernat u, għaldaqstant, il-kapaċità tiegħu li jgħin lill-konjuġi tiegħu sabiex jintegra f’dan l-Istat Membru.

Firem